

# CHRYŚCIJAŃSKAJA DUMKA

BIEŁARUSKI ČASAPIS — VYCHODZIĆ TRY RAZY U MIESIAC: 1, 10 i 20.

Nr 25 (209)

Vilnia, 22 žniūnia 1939 h. — Wilno, 22 sierpnia 1939 r.

Hod XII

## Ci Biełarus moža być ślachcicam?

Časta možna pačuć, jak polskija nacyjanalisty havorać ab revindykacyi polskaj ślachty. Heta hutarka idzie ab tuju ślachtu, jakaja karystajecca biełaruskim jazykom i jakaja sapraŭdy jość biełaruskaja. Pry hetym treba dadać, što henija polskija nacyjanalisty da ślachty polskaj niaraz zaličajuć i zusim nie ślachtu, a zvyčajnych Biełarusau katalikoŭ.

Voš-ža z boku henych polskich kruhoŭ časta možna spatkacca z pahladam, što raz chto žaŭlajecca ślachcicam, dyk hetym samym jon jość i Palakom. Tymčasam hetki pahlad jość fašyŭm i nia ma je jon pad saboj hłybiejšych padstaŭ. A heta dzieła toho, što Biełarus moža być ślachcicam.

Ślachta — heta byccam „lepšyja“ ludzi. Słowa heta pachodzie ad niamieckaha schlachten—bić, vaja-vać. Ślachtaj polskija karali nazyvali tyja hramadzkija hrupy, jakija stanovili vojska i jakija dzieła hetaha karystalisia roznymi pryvilejami. Pašla daŭniejšaja buržuazija ślachtaj nazywała ahułam bahatyja i panujučyja hramadzkija klasy, jakija navat pazavodzili svaje ślachockija znaki — herby.

U daŭniejšaj biełaruskaj historyi — za časoŭ Vialikaha Kniaźstva Litoŭskaha—i paźniej—za časoŭ daŭniejšaj Rečypaspalitaj Polskaj—Biełarusy tak-ža časta atrymlivali ślachoctva i navat byli prypisvanyja da herbaŭ polskich panoŭ, polskaj ślachty. Asabliva ab hetym vyrazna śviedča Unija Horodelskaja z 1413 h., kali biełaruskija bajary, vialikija pany i roznyja za-služanyja ludzi mahli być praŭna roŭnymi z polskaj ślachtaj, kali prymali łacinskaje katalictva i kali byli prypisany da herbaŭ ślachty polskaj. Dzieła hetaha tady cełyja masy Biełarusau pierachodzili ŭ


katalictva i sapraŭdy byli paprypisyvany da herbaŭ polskaj ślachty.

Hetkim čynam paŭstavała biełaruskaja bujnaja ślachta radovaja. Ale paźniej byvała i tak, što polskija karali Biełarusam za ich zasłuhi, a navat i cełym siołam biełaruskim u znak svajej udziač-naści ci łaski nadavali ślachoctva. Hetkim čynam paŭstała biełaruskaja ślachta zaścienkavaja i masavaja—sialanskaja, „šaračkovaja“.

Ci samo ślachoctva źmianiaje nacyjanalnaść? Nie. Voš-ža i henaja biełaruskaja ślachta nie pierastała być biełaruskaj tolki dzieła toho, što jana ślachta. Inšaja reč, što henaja ślachta naša praz svajo ślachoctva kulturna stała bliżej da Palakoŭ i časta zusim vynaradaviłasia, społščyłasia. I na heta ŭžo niama rady. U našych časach apošnim dovadam nacyjanalnaj prynaležnaści žaŭlajecca ŭłasna je pačućcio, ŭłasna je prakanańnie.

Ale nie zabyvajma, što mnohija z biełaruskaj ślachty svajho biełaruskaha pačućcia nia vyzbylisia i nie zabylisia. Vymoŭnym hetaha faktam jość toje, što pionerami i pačynalnikami biełaruskaha sučas-naha nacyjanalnaha - palityčna-ha i kulturnaha adradžeńnia by-ła jakraz biełaruskaja ślachta ra-dovaja, abo drobnaja, zaścienka-vaja: Vincuk Dunin Marcinkievič, Kastuś Kalinoŭski, Ihnat Hryniaviec-ki, Franciš Bahuševič, Branisłaŭ Šypiła, Anton Lavicki i mnoha, mnoha inšych.

Słovam, niama padstaŭ čvier-dzić, što jak chto ślachcic, dyk he-tym samym i Palak. Možna być ślachcicam i samym čystakroŭnym Biełarusam.




## Biełaruski numar „Sygnałaŭ“

Polski litaraturna - hramadzki dvutydniŭnik „Sygnały“ u Lvovie pry-śviačaje ceły numar—Nr. 75 z dnia 15 žniūnia — spravam biełaruskaj kultury. U numary źmieščany doŭhija artykuły ab Biełarusach, ich daŭniejšych i adradžeńskich zdabytkach— ab piśmienstvie, lita-ratury, jazyku, pieśni, histaryčnaj navucy, biełaruskim mastactvie, na-rodnym i indyvidualnym, ab tea-try, dramaturgii, ab Bieł. Muzei ŭ Vilni. Aproč toho, źmieščany ŭ nu-mary vieršy biełaruskich paetaŭ J. Pušcy, Maksima Tanka ŭ pierakła-dzie na polskuju movu. Numar ilustrovany fatahra, fijami našych kulturnych dziejačoŭpaetaŭ i inš.

Siarod supracoŭnikaŭ numaru z Biełarusau figurujuć: Dr. St. Hryn-kievič, ks. Adam Stankievič, Ryhor Šyrma, Anton Navina, Fr. Alechno-vič, dr. J. Stankievič, advakat Mi-kałaj Škielonak, dyr. A. Łuckievič, z Litoŭcaŭ — mastak Uładysłaŭ Drema, z Palakoŭ paet i krytyk J. Putrament, paet i redaktar A. Ja-vorski i inš.

Biełaruski numar časapisu „Syg-nałaŭ“ wielmi cikavy, račovy, na vysokim intelektualnym uzroŭni. Žaŭlajecca jon svajho rodu baha-taj encyklopedyjaj viedy ab Bieła-rusi i biełaruskaj kultury. Numar hety znajšoŭ šyroki vodhuk u pol-skaj, żydoŭskaj, litoŭskaj i inš. pre-sie. Znajdzie jon adpaviedny vod-huk i ŭ presie biełaruskaj.

Biełaruski numar „Sygnałaŭ“ možna vypisać u Biełaruskaj Kni-harni „Pahonia“, Wilno, Zavalna 1-2. Numar kaštuje ŭsiaho 40 hr., z pie-rasyłkaj u krai — 55 gr., zahra-nicu — 60 hr.





## NA HASPAŽU

(Dva mocnyja zlučvy ŭ Bielarusaŭ)

Adna ŭ niebie Haspaža — Maci Božaja dla Bielarusaŭ, jak pravasłaŭnych tak i katalikoŭ. Ščaślivyja my j velmi hetym ciešymsia ŭ naša šviata Pieršaj Pračystaj. Naša lučnaść z Maciaj Božaj u niebie, jak tych dziaciej z rodnaj matkaj. Každy Bielarusaŭ dobra viedaje, što jon Matku svaju Najšviaciejšuju zašiody maje ŭ niebie, jak svaju patronku j apiakunku.

Kali-b paraŭniać Bielarusaŭ pravasłaŭnych z katalikami, to niamaviedama, chto z ich akažacca pabažniejšym da Maci Božaj. Pravasłaŭnyja svaju pašanu j luboŭ da Maryi vyvodziać sa staroj chryścijanskaj tradycii, jakoj z usiej siły vierna trymajucca ad časou šv. Uladzimiera j šv. Olhi. Kataliki słaŭiać Maryju Maci Božuju ražančami, škaplerami, litanijaj i majovym nabaženstvom, a pravasłaŭnyja pryhožaj svajej liturhijaj, cudouŭnymi ikonami i duža charakternymi svaimi malitvami da hetaj Asoby ŭ niebie. Heta vialikaja reč dla nas, što ŭvieš bielaruskij narod, jak pravasłaŭnyja, tak i kataliki, horača j žyva chvale Božuju Maci ŭ niebie! Heta reč, bolš jak što, luča Bielarusaŭ u adnu celuju, mocnuju j vialikuju chryścijanskuju siamju. Každy Bielarusaŭ pravasłaŭny j každy Bielarusaŭ katalik u sapraŭdnaści jość adzin druhomu brat i takisamy syn adnej Božaj Maci u

niebie. Niadarma sioleta ŭ hety dzień na Haspažu končycca vialiki naš jubilej 950-hodździa Chryścijanstva. Haspaža — šviata heta symbol adzinstva j lučnaści Bielaruskaha narodu, pravasłaŭnych z katalikami u adnej Chrystovaj viery. Bielarusaŭ razam słužać adnej Maci 950 hadoŭl..

Jość i druhoje zlučvo dla Bielarusaŭ — heta naša šviataja Eŭcharystyja. Bielarusaŭ pravasłaŭnyja j Bielarusaŭ kataliki majuć šviatuju Eŭcharystyju. U katalikoŭ heta Eŭcharystyja pad adnym vidam chleba, a ŭ pravasłaŭnych jana pad vidam chleba j vina. Ale ŭ Eŭcharystyji dla adnych i druhich Bielarusaŭ tajasamaja ježa j pićcio. — Ciela j Kroŭ našaha Zbaŭcy Chrysta. A hetyja rečy taksama nadta viažuć miž saboj Bielarusaŭ pravasłaŭnych z katalikami! Tak doŭha bielaruskij narod kormicca adnym i tymšamym Chrystom! Heta vialikie nas da sardečnaj unii ŭ viery!

Tutaka ja pazvolu sabie zapytać Bielarusaŭ pravasłaŭnych i katalikoŭ, čamu jany ŭ viery akančalna nie abjadnalisia dahetul, kali jany tak doŭhija viaki ŭ niebie majuć Haspažu Maci Božuju, a na ziamli šviatuju Eŭcharystyju?

U hetym musić vina nie adnych Bielarusaŭ, ale j druhich narodaŭ, jakija Bielarusaŭ viakami nie davali narmalna ražvivacca!

A para j vialikaja para, kab bielaruskij narod dajšoŭ da poŭnaj adzinaści, jak u viery, tak i ŭ narodnym svaim žyćcil..

V. Š.

## Baračba Bielarusaŭ z Rasiejaj

Niekatoryja rasiejskija historyki namahajucca čvierdzić ab „obšče-ruskom“ pachodžaŭni Vialikarusaŭ, Bielarusaŭ i Ukraincaŭ. Hetak čvierdzili rasiejskija „vučonyja“ carskich časou, hetak čvierdziać i „vučonyja“ bašavickija. Bašavicki historyk praf. Šastakoŭ dyk navat namahajucca ŭhavaryć Bielarusaŭ, što jany tolki tady byli ščaślivyja, kali žyli ŭ lučnaści z „vialikim ruskim narodom“. Ale Bielarusaŭ sami viedajuć svaju minuščynu, jakaja zamiest taho „ščaščia ŭ sužyćci z ruskim narodom“ prypaminaje sučasnamu pakaleŭniu zusim advarotnae, i navat kryvaju baračbu Bielarusaŭ z Rasiejaj. Nie siahajućy dalej u hlyb historyi, davoli prypomnić achviarnaść ŭ baračbie Bielarusaŭ z Rasiejaj słaŭnaha našaha paŭstanca Kalinoŭskaha, baračbita za volu Hryniavieckaha j mnohich ichnich sučasnikaŭ, kab zapiarečyć ŭhavarvanuju nam bašavickimi „vučonyimi“ tuju „ščaślivaść Bielarusaŭ u sužyćci z ruskim narodom“. Dy nia tolki tady Bielarusaŭ zmahalisia z carskaj Rasiejaj. Hetaja baračba nia spyniajucca j u našym časie. Pašla ŭpadku rasiejskaha caryzmu Bielarusaŭ biazupynna zmahajucca z novaj, bašavickaj Rasiejaj. Baračba heta adbyvajucca nia dziela sportu, a za volu Bielaruskaha narodu — za niezaležnaść Bielarusaŭ ad Rasiei.

АД. СТАНКЕВИЧ

## ХРЫСЬЦІЯНСТВА І БЕЛАРУСКІ НАРОД <sup>24)</sup>

(У 950-ыя ўгодкі Хрысту Беларусі: 988/9—1938/9)

Галоўнай аднак апорай беларускай народнасьці ў XIX ст. была Унія, бо да яе належала вялізарная большасьць народу, а да лацінства толькі частка. Беларускі народ такім чынам згуртаваўся каля уніяцкай цэрквы, як каля сваёй галоўнай і адзінай духова-нацыянальнай апоры. І не памыліўся. Яна гэткай для яго была сапраўды. Відаць гэта дужа выразна падчас касаваньня Уніі ў 1839 г. Касаваньне яе было такою, як і заводжаньне: — рабілася гэта прымусам, сілай, нават часта звычайным гвалтам. За 243 гады існаваньня ў Беларусі Уніі — Унія гэта сталася сапраўды беларускай нацыянальнай цэрквай, верай бацькоў, мужыцкай, сялян-

скай верай. Народ з ёй зжыўся. І так, як яму балела, калі ад яго забіралі Праваслаўе, так цяпер няменьш балела, калі гвалтам забіралі ягоную уніяцкую, «рускую» веру.

Урэшце сталася. Хрысьціянства ў Беларусі й усходняе (Праваслаўе) й заходняе (Каталіцтва) ў XIX ст., не гаворачы аб ранейшым часе, ужо было звычайным прыладзьдзем польскасьці й расейскасьці. Аднак, як ня дзіўна, знайшлася частка Хрысьціянства, якая рабіла далей тую-ж самую работу адносна беларускай нацыянальнасьці, што й даўней, — была сродкам, хоць слабым, няпрыкметным і кволым, але сродкам спалучэньня й тварэньня беларускай нацыянальнасьці. Праваслаўе гэтым ня было. У той час гэтым яно й быць не магло. Яно было цалком падпарадкавана царызму й расейскаму нацыяналізму й імперыялізму. Уніі нястала, яна была сілай зьмецёна з паверхні зямлі. Гэтым «цудоўным» сродкам — часткова й нязнач-



Ad samaha pačatku, kali bašavickaja Rasieja nanova zachapiła ŭžo farmalna volnuju j niezaležnuju Bielaruś, abvieščanju takoj aktam 25 III.1981 h., baračba Bielaruś z bašavickaj Rasiejaj pačasia taksama nanava nia tolki z formaj jaje ŭnutranaha ładu, ale hałoŭna za ŭnieŭzaležnie Biełarusi ad Rasiei. Za hety vialiki j ahulna-narodny ideal Bielaruś zmahajucca ŭsie idejovija biełaruskija ŭhrupavaŭni—pravyja j levyja, idealisty j mataryjalisty, a navat i bałš razsudnyja kamunisty.

Slovam, nia maje bašavickaja Rasieja supakaju ŭ Biełarusi, taksama, jak nia mieła j taja „ščaślivaja“ dla Bielaruś para, kali jany žyli ŭ lučnaści z ruskim narodom pad ŭladaj carskaj Rasiei. Nia spyniajecca sŭlka biełaruskaj intelihiencyi za Volhu i ŭ Sibir. Adna za druhoj adbyvajucca „čystki“ kamunistyčaj partyi, adkul staranna „vyčyščajuć“ pryhilnikaŭ biełaruskaj „nacdemaŭščyny“. Masava vyvoziać z rodnaha kraju biełaruskich sialan i staranna absadžvajucca adnosnyja stanoviščy niebiełaruskim elementam, kab ŭ Biełarusi „dziełat ruskiy vid“. Adnak ŭsciaž vyrastaje ŭsio novaja biełaruskaja „nacdemaŭskaja“ apazycyja adnosna rasiejskaha bašavizmu j dalej pravodzicca raspačataja baračba z Rasiejaj za vyzvaleńnie Bielaruśkaha narodu — za niezaležnaść Biełarusi.

Praŭda, vialikaja j adpornaja siła Bielaruśkaha narodu, ale treba śćvierdzić, što j nastup na jaho

Z *hazet*

## Hramadzki Tydzień

### „Klasy j narodnaja supolnaść“

Francuskija kataliki štohod naładžvajucca tak zvany „Hramadzki Tydzień“. Sioleta taki Tydzień adbyŭsia ŭ lipni miesiacy ŭ Bordo. Brała ŭ im učasć da 3 tysiač asob. Ab hetym mnohaludnym Hramadzkim Tydni francuskaja hramadzka-katalickaja hazaeta „Temps Présent“ z dnia 4.VIII. sioleta ŭ artykule „Klasy j narodnaja supolnaść“ robić cikavyja ŭvahi.

Špiarša aŭtar henaha artykułu staŭlaje pytańnie, jak treba adnosicca da rozných klasaŭ u hramadziaŭstvie: ci vieści palityku baračby klas, kab urešcie adna nad usim zapanavała, ci dać klasam poŭnuju volu žyćcia j baračby, ci

vialiki, niabyvaly navat u našaj vielmi ciažkoj minuŭščynie.

Chto pieramoža ŭ hetaj historyčaj baračbie — Bielaruś ci Rasieja?.. My, biaručy pad uvahu šyrokiju nacyjanalnuju šviedamaść i vialikiju adpornaść Bielaruśkaha narodu, — vierym, što ŭ hetaj baračbie z Rasiejaj Bielarusy vajnu vyjhrajuć, vierym, što ŭ kancy-kancoŭ turma narodaŭ na eŭrapejskim uschodzie razvalicca j tady Bielaruś budzie mieć mahčymaść być volnaj i niezaležnaj.

J. Dudar.

urešcie pašukać inšaha vychadu. Tak, treba šukać. Najlepšym padychodam da prablemy klasaŭ jość salidarnaść klasaŭ dla ahulnanarodnaha dabra. Pad hetkim kutom hledžańnia j adbyvaŭsia sioletni francuski chryścijanski Hramadzki Tydzień.

### Tema Tydnia

— Hramadzki Tydzień, apirajučysia na padstavach viečnych viery i na aktualnych dačasnych, nia staviŭ sabie dylemy: abo, abo. „Jon nikoli nie skazaŭ: bačkaŭščyna abo čalaviečstva, hramadzianstva abo asoba, prava abo svaboda; ale — bačkaŭščyna j čalaviečstva, hramadzianstva j asoba, prava j svaboda. Hramadzki Tydzień nia trymaŭsia filozofii, jakaja-b vybirala, działała, adkidała, ale trymaŭsia takoj, jakaja pahađžała, lučyła, žbirała. Prelehientka pieršaj lekcyi Aŭhienia Duthoit nadała ton usiamu Tydniu, zajaŭlajučy, što „nia klasy abo supolnaść, ale klasy j supolnaść.“

Kali kultyvavać klasy, dyk z ich moža paŭstać zlosny egoistyčny ideal. Voś-ža ich treba nie kultyvavać, ale pryznavać. Isnavańnie klasaŭ nia jość zahanaj čalaviečstva. Klasy — heta slušnaja j abaviazkavaja dyferencyjacyja hramadzianstva. Ale hetyja klasy paviny supracouničać i služyć ahulnahramadzkim, narodnym intaresam.

Hetkaj była tema sioletniaha henaha Hramadzkaŭ Tydnia. Temu hetu raživali, vyjaśniali j pahlyblali slaŭnyja prafesary, praŭ-

на — было лацінскае Каталіцтва, наколькі яно вырывалася з абоймаў польскага нацыяналізму. А вырывацца з гэных абоймаў яно пакрысе магло, бо цэнтрам яго не пераставаў быць Рым, Апостальская Сталіца, як пункт наднацыянальна, як пункт, якога цалком паканаць і абняць няздольны ніякі мясцовы нацыяналізм. Вось-жа гэная наднацыянальнасць Каталіцтва агулам давала беларускай нацыянальнасці сякую-такую змогу быць хоць слабенькай апорай насупроць польскасці. Ані няспрыяючыя варункі гістарычныя, ані спрыт польскае палітыкі, ані магутнасць расейскай імперыі ня здушылі цалком і не замарылі на сьмерць нашай мовы. Зьбярог яе ў грудзях сваіх народ наш і, колькі мог памагчы ў той час, памог захаваць яе Касьцёл Каталіцкі. Ён, будучы вольны ў сваёй арганізацыі, маючы свой цэнтр на скале Пятровай у Рыме, незалежны ад усякай сьвецкай палітыкі, з вышыні Апостальскай Ста-

ліцы, з міласьцяй маткі, апякуецца кожным народам, кожнай душой чалавека й яго патрэбай духовай. Дык вось, у Касьцэле Каталіцкім мова наша, хоць у дужа малой меры, дзеля цяжкіх варункаў палітычна-грамадзкіх, аднак мела сабе яшчэ месца.

1825 год папез Лявон XII аб'есціў, як год юбілейны. На нашых землях юбілей гэты быў сьвяткаваны ў наступным 1826 г. Галоўным кіраўніком юбілею ў Беларусі быў домініканін Корнэлі Рапчынскі, які ўмеў пабеларуску. Юбілей гэты адпраўлялі разам лацінныкі й існуючыя яшчэ ўніаты. Аб працах юбілейных агулам і аб мове, у якой гаварылі казаньні, усё было запісана ў асобны дзеньнік (Д'яр'юш), які вёў той-жа кс. Рапчынскі. У Беларусі юбілей зачаўся ад Полацку 28 лютага й трываў праз цэлы сакавік. Вось-жа ў Полацку ў касьцэле францішканскім падчас гэтага юбілею казаньні былі гавораны пабеларуску. Народу бывала гэ-



niki, historyki, filazofy, teolohi. Hałoŭny jaje duch vyražajecca ŭ sloвах, jakija skazaŭ slaŭny piśmieŭnik Fr. Mauriac: „Praŭdzivya chryścijanie heta tyja, što nia chočać ašukivać.“ Voś-ža j navuka Hramadzkih Tydniaŭ heta taja navuka, jakaja nie ašukivaje. Jana biare pad uvahu realnaść, jakoj heta jość z usiej jaje zaputanaścij i trahičnaj supiarečnaścij, jana razvažaje tak-ža j ideał, jakim jon jość z usiej jaho čyściŭnjoj i vymohami.

### Еканамічныя системы, якія ашуківаюць

Jość ekanamičnyja systemy, jakija ašukivajuć, socyjalnyja teoryi, jakija chluŭsiać: liberalizm nia bača realnaści klasaŭ; jon pryznae tolki indyvidualnyja j partykularnyja intareŭsy. Jaho ideałam — mahutny kapitalistyčny režym.

Isnuje tak-ža falš marksoŭski. Marksizm prymaje imperyjalizm adnej klasy, proletarskaj, i jon miašaje spraviadliwaść z hvatam adnej klasy, praŭdu z partyjnaścij. A jak-ža jon zvužaje sumleńnie proletaryjatu, zvodziačy jaho tolki da ekanamičnych intareŭsaŭ! Samyja klasy pavodle Marksa — heta skorpiony, jakija majuć ŭzajemna pažyracca, kab z hetaha vyjšla biazklasavaje hramadzianstva. U hetaj baračbie marksizm šukaje nia praŭdy, nia dokazaŭ, ale tolki pieramohi.

Voś-ža treba jsci nia prociŭ klas, ale z klasami za ahulna narodnaje dabro, da čaho paklikany ŭsie klasy.

### Культура і Мистычнае Ціла

Narodnaja supolnaść nia jość usim u suadnosinach ludziej. Kulturnaja jość dabrom dzieła duchovaj vymieny pamiž klasaŭ. Razumieŭnie žyćcia nia jość pryvilejem adnej klasy, jakaja jaho zajzdrosna baronie.

Bolš hlybokaj i bolš sardečnaj supolnaścij i adzinaścij miž ludźmi jość supolnaść ich dobrej voli ŭ mistyčnym cieľe. Na hetuju temu pramaŭlaŭ ajciec Chenu U jaho lekcyi ŭvies Hramadzki Tydzieŭ znajšoŭ svaju roŭnavahu i svoj dynamizm. Hałoŭny sens jaho lekcyi: nia ma klasaŭ, jak pavodle šv. Paŭla nia było ni Hreka, ni Žyda. Naš Boh jość Boham ucialeŭnym i žyćcio pracy, sumleńnie bractva klas u hetym pavinna znachodzić svoj najvyšejšy i supolny punkt apory. Rabotnickaja klasa, vyzvalajučysia ad ekanamičnaj zaležnaści j ačyščajučysia duchova, stanovicca składovaj i żyvoj častkaj mistyčnaha cieľa.

Hetki bolš mienš hałoŭny žmieŭt henaha cikavaha artykulu ab francuskim katalickim Hramadzkim Tydni. Sens jaho ŭ tym, što nia niščyć treba hramadzkija klasy, ale ŭprehčy ich u pracu dla ahulnaha narodnaha dabra j nie dazvolić im karystacca čužoj kryŭdaj. Ale heta možna pravieŭci tolki adpaviednym pravadaŭstvam, bo adnych tolki charošych sloŭ bahatya klasy nie pasluchajuć.

Ad. St.



### Літоўскіх таварыстваў — „Сызыфовы камень“

Vilenskaja hazeta „Aidas“ u № 92 z dnia 8.VIII sioleta pamiašča je hetkaha žmieŭtu ŭstupny artykuł:

U hreckaj mitolohii jość apaviadaŭnie, jak bahi praviniŭšamuŭsia Syzyfu zahadali kacić vializarny камень aŭ na samy vierch hary. A kali Syzyf hety камень uskačvaŭ, dyk jon uznoŭ valiŭsia nazad i jaho treba było kacić nana.

Žyćcio ŭ hetym krai Litoŭcaŭ časta byvaje duža padobnaje da kary henaha Syzyfa.

Z vialikaha hora, bi dy j ciemnaty, jakija pakinuła nam niavola j vajna, imkniomsia my da sonca. Stvaryli my tavarystvy, pazakładali školy j čytalni. U ŭsviatle dla svajho kraju šukajem ščaćcia.

Ale pryjšli blaħija časy i ŭznoŭ usiaho niaŭstała — ciažka kočany камень našaj kultury z vialikim hukam pakaciŭsia nazad...

Kolki-ž było radaŭci, kali troški prajaŭnieli palityčnyja nastroi j Litoŭcy dačakali pieršaj laŭtaŭki — abiacaŭniaŭ adkryćcia tavarystvaŭ! Ale vyjšla, jak u prykazcy: chto lohka abiaca je, toj ciažka daje.

Šmat było pisana ab adčynieŭni Litoŭskaha Navukovaha T-va. Prajšlo niekalki doŭhich miesiacau, pakul slova staŭsja cieľam i ŭ tavarystvie pačali haspadaryć Litoŭcy.

Pašla hetaha viarnuŭsja ŭ litoŭski ja ruki, zadoŭžana je pa vušy, vilenskaje „Rytas“, jakomu

тулькі, што, як піша кс. Рапчынскі, касцёл не змяшчаў іх.

На правінцыі падчас гэтага юбілейнага году былі так-жа беларускія казаньні й пабеларуску рахунак сумленьня ў наступных сёлах і месцах Беларусі, асабліва Віцебшчыны: у Гарбачэве, у Клясіцах, у Ушачы (былі пабеларуску навукі, рахунак сумленьня, а так-жа чыталі катэхізм пабеларуску), у Забале, у Томасіне, у Халапенічах, Мікалаеве, у Таболках.

У Альбрэхтове ў касцэле, як піша той-жа Д'яр'юш, па ражанцы, канторка, умеючая чытаць, на палавіну сьпяваючы, гаварыла з народам катэхізм пабеларуску, які ўсе добра ўмелі.

У 1835 г. у Вільні выходзе „Krótkie zebranie nauki chrześcijańskiej dla wieśniaków mówiących językiem polsko-ruskim wyznania rzymsko-katolickiego“ з апрабатай віленскага каталіцкага (лацінскага) біскупа І. Б. Клонгевіча й з дазволу сьвецкай улады. Катэхізоўка гэта, ня глядзя-

чы на яе польскі загаловак і на некалькі польскіх малітваў і на ўспамін аб нейкай польска-рускай мове, на бачынах 24-ох напісана даволі чыстай віленска-менскай беларускай мовай.

У 1845 г. у тэй-жа Вільні ўзноў выйшаў „Katechizm o czci cesarza Wszech Rosyi, czyli objaśnienie czwartego przykazania Boskiego w stosunku do zwierzchności krajowej. Za Najwyższym rozkazem, dla użycia po szkołach i kościołach Rzymsko-Katolickich wiejskich wydrukowany. Nakład i druk T. Glusberga księgarza i typografa szkół białorusk. nauk. okr.“ Частка гэтага катэхізму напісана пабеларуску. Бачыць яго нам не ўдалося. Судзячы з загаловку (даволі дзіўнага) і з выдаўца, належа думаць, што друк гэты выданы ўрадам, або блізкімі да яго людзьмі. Аднак аб патрэбе нашай мовы ў жыцці рэлігійным і аб ужывальнасці яе ў гэтым жыцці, прынамсі ў пэўнай меры, і ён гавора.

У 1862 г. выйшаў „Elementarz dla dobrych dzie-



była abiacana mahčymaść zakła-  
dać swaje addziely. Ale, jak pa-  
kazalasia, založanyja addziely nia  
byli pačvierdžany, bo jany byccam  
zahražajuć biašpiečnaści j publič-  
namu paradku: hetak abasnoŭva-  
juć swaje admovy dziaŭžaŭnyja  
uŭstanovy...

Niadobra i z tavarystvam has-  
padarčym, jakoje ŭžo ceły mie-  
siac „začviardžaje“ svoj statut  
špiarša j tut, jak i inšym tavaryst-  
stvam, była z lohkej ruki abiacana  
mahčymaść pracy. Ale jak daj-  
šlo da začviardžання statutu, aka-  
zalisia pieraškody. Było zažadana  
ŭpisać u statut, što siabrami t-va  
mohuć być tolki Litoŭcy. Ščvier-  
dzić-ža litoŭskaść biaz pomačy  
vojta nialohka. A vojt moža nie  
znajści takoha parahrafu, kab  
ščvierdzić nacyjanalnaść...

Našyja natuhi pracavać dziela  
litoŭskaj kultury praz swaje tava-  
rystvy časta jość sapraŭdy padob-  
nymi da natuhaŭ Syzyfa ŭskacić  
svoj kamień, tolki z tej rožnicaj,  
što my cierpim niavinna. —

T. S.

### Ab polska-ŭkrainskich hu- tarkach, jakich nia było

Polskija hazety, a za imi „Be-  
ларускі Фронт“, padajuć viestku  
ab polska-ŭkrainskich pierahavo-  
rach dziela naładžання polska-  
ŭkrainskaha sužyćcia. Tymčasam  
ukrainskaja hazeta „Diło“, pakli-  
kajučysia na infarmacyi, jakija re-  
dakcyja hetaj pavažnaj hazety  
atrymała z ukrainskich kompetent-

śv. p.



### Ludvika Stankievičycha,

žonka brata ks. Ad. Stan-  
kieviča, pamiorła 29 lipnia  
sioleta ŭ wioscy Arleniatach  
Ašmianskaha pav., pašla  
doŭhaj i ciažkoj chvaroby.

Pražyła 55 hod.

Była šviedamaj i ščyraj  
Biełaruskaj.

Viečny supakoj Jejnaj duży!

nych palityčnych kruhoŭ, ščviar-  
džaje, što hetaja viestka niepraŭ-  
dzivaja, bo nijakich polska-ŭkrain-  
skich pierahavoraŭ nia było.

### Novy plan miru

Anhielskija hazety padajuć, što  
niamiecki j italjanski ministry za-  
hraničnych spraŭ, a tak-ža i kancl.  
Hitler razhladali nowy plan miru,  
jaki padaje Musolini. Hety plan  
stavić na paradak dnia ahulny  
pierahlad mižnarodnych dahavo-  
raŭ, naładžання novych plebiscy-  
taŭ na roznych spornych terytory-  
jach, a tak-ža ŭnarmavaŭnie has-  
padarčych i kolonijalnych spraŭ.  
Važnuju rolu ŭ hetym planie ady-  
hryvaje sprava Bałkanaŭ i Hdansku.  
Ahułam, plan stavić zmienu  
terytoryjalnaha pałažeŭnia Eŭropy.



### Novyja plany Niamieččyny

Jašče nikoli ad pačatku h. zv.  
hdanskaha kanfliktu pastupaŭnie  
niamieckaj dyplomacyi nia było  
takoje ażyŭlenaje, jak ciapier.  
Apošnimi dniami adtylisia narady  
ministraŭ zahraničnych spraŭ Nia-  
mieččyny i Italii. Havaryli pradusim  
ab sprave Hdansku. Pašla he-  
taj narady italjanski ministar ad-  
viedaŭ kancl. Hitlera i špiešna vy-  
jechaŭ u Italiju, kab ab usim pain-  
farmavać svajho dyktatora Muso-  
liniaha. Kancl. Hitler zaprasiu ka-  
misara Lihi Narodaŭ u Hdansku  
praf. Burkharda i z im naradžaŭ-  
sia taksama ab hdanskaj sprave.  
Niamiecki ambasadar u Paryży  
pierakonvaŭ francuski ŭrad, što  
niamieckija damahaŭni Hdansku  
zusim slušnyja. Niamieckaja pre-  
sa niabyvała silna atakuje Polšč,  
što raz rasšyrajučy niamieckija da-  
mahaŭni. Niamieckija hazety ŭžo  
nia ŭkryvajuć i vyrazna pišuć, što  
Niamieččynie nia jdzie tolki ab  
Hdansk, ale j ab Pamorje. Dalej, —  
Niamieččyna choča palityčnaj pie-  
rabudovy paŭdzionna-ŭschodniaj  
Eŭropy j volnaj ruki na eŭrapej-  
skim uschodzie ahułam.

Slovam, hdanskaja sprava ras-  
šyrajecca i ŭchodzić u niejkuju  
novuju fazu, što pačynaje nie na  
žart niepakoić uvieś šviet. Kali  
jdzie ab stanovišča Polščy, dyk  
jano dasiul niŭčym nie zmianila-  
sia. Palaki dalej hatovy bicca za  
Hdansk i pravy Polščy.



tok katolikoŭ“, друкаваны ў Варшаве, з апраба-  
тай духоўнай і з дазволам сьвецкай улады. Усе  
40 старонак друкаваны пабеларуску. Апрача ка-  
роценькага лемантара, зьмешчаны ў ім каталіц-  
кі катэхізм, пацеры, некалькі малітваў, песьня  
„О мой Вожа, vieru Tabie“ і ў канцы „tablička  
mpoženia“. Мова беларуская даволі чыстая, ду-  
жа падобная да мовы ў катэхізмоўцы з 1835 г.,  
а магчыма, што тая самая.

Помнячы, што ў гэтым часе беларускіх  
кніжак лацінкай друкаваць ня можна было,  
можна дагадацца, што духоўныя ўлады прапх-  
нулі гэты „Elementarz“ праз расейскую сьвец-  
кую цэнзуру, як польскі, друкуючы яго лацінкай.

З успомненых друкаў агулам бачым, што  
ў тым часе адчувалася патрэба вучыць праў-  
даў веры каталікоў Беларусаў у іх роднай мо-  
ве. Дзеля гэтай-жа мэты й былі друкаваны гэ-  
ныя катэхізмы.

У 1866 г. у часапісе «Вѣстник Зап. Россіи»

К. Говорскі піша, што з беларускай літаратуры  
яму ведамы катэхізм, навукі парафіяльныя ды  
пяць - шэсьць песьняў рэлігійнага зместу.  
Пэўне-ж, гутарка тут аб беларускай літарату-  
ры каталіцкай, бо праваслаўнай падобнай па-  
беларуску цалком не дапускалася.

У 1866 г., калі ўрад расейскі ўжо рабіў спро-  
бу ўвядзеньня ў касьцёлы расейскай мовы, гру-  
па ксяндзоў Беларусаў з Марілёўшчыны й Ві-  
цебшчыны звярнулася з просьбай да ўраду  
аб дазвол ператлумачыць ім агульна ўжыва-  
ныя казаньні Філіпэцкага й Белабрэскага на  
беларускую мову. Тагочасны генэрал-губэрна-  
тар нашага краю К. П. фон Кауфман (1865-66)  
уважаў, што казаньні трэба гаварыць у касьцё-  
лах не пабеларуску, а парасейску. Обэр-праку-  
рор Сыноду гр. Д. А. Толстой звярнуўся ў гэ-  
тай справе з запытаньнем да праваслаўных біс-  
купаў літоўска-беларускага краю. Сынод прось-  
бу гэтых ксяндзоў адкінуў. Цікавыя адказы біс-



## Ab Biełaruskim Banku

Biełaruskija masy nia ūsiudy viedajuć ab isnavaŋni Biełaruskaha Kooperatyŋnaha Banku ū Vilni i nia šmat znajuć ab jaho pracy, zadaŋniach, turbotach, dy j ahulam mała viedajuć ab biełaruskaj bankovašci.

I heta žjavišča maje toj lichy naśledak, što hetuju vielmi važnuju ekanamičnuju instytutyciju biełaruskija masy mała razumiejuć, i nie naležna jaje acaniajuć. Možna tut zrabić mały zakid, što sam Biel. Koop. Bank nia vielmi starajecca ab svoj razhałos i zamała padaje publičnych infarmacyjaŋ ab svajej dziejnašci, dasiahnieŋniach ab potrebach. Hety zakid zusim pravilny, bo šyroki kruhi biełaruskaha hramadźianstva musiać mieć zrazumieŋnie roli biełaruskaj bankovašci ū našym haspadarčym žyćci, viedać, dzie žaralo jaje siły, uplyvu j jakoje paviny zaniać da jaje stanovišča.

Biełaruskaja bankovašć moža raźvivacca tolki ū ciesnaj suviasi iz svaim hramadźianstvam, — adkul vyplyvaje jaje siła, adkul pavinny plyšci zaaščadžanyja kapitały j rasplyvacca siarod taho-ž hramadźianstva ū formie kredytova padtrymaŋnia tych, što šukajuć u bankach pazyčki na potreby razvoju haspadarki. Hetkuju suviaž musić padtrymlivać nia tolki Bank z hramadźianstvam, ale j hramadźianstva z svaim Bankam. Zadaŋ-

nie Banku — mabilizavać narodny kapitał i ūprahać jaho ū službu dla radzimaj haspadarki.

Biełaruski Kooperatyŋny Bank arhanizuje hrošy j kredyty tak sama, jak i ūsie inšyja banki. Zrazumiela, Biełaruski Bank rasparadžajecca hrašmi Biełarusaŋ, bo niebiełarusy ū hety Bank svaich aščadnašciaŋ nie składajuć. Kali Biel. Bank rasparadžajecca mnoha mienšaj sumaj hrošaj za inšy bank, što robić svaje operacyi siarod Biełarusaŋ, dyk z hetaha faktu možna zrabić vyvad, što nia ūsie ūvolnyja biełaruskija hrošy iduć ū Biełaruski Bank, bo trudna pavieryc, kab Biełarusy nia mieli bolš hrošaj, jak tolki tyja, što maje Biełaruski Kooperatyŋny Bank.

Mahčyma, što ū hetym pryčyna haspadarčaj niavyrablenašci Biełarusaŋ, jakija ūvažajuć za najlepšaje zabiešpiačeŋnie — trymać hrošy ū kapšuku zapazuchaj. Ale nia vyklučajecca j toje, što biełaruskija hrošy pavialičvajuć sumu ūkladaŋ u inšych, *niebiełaruskich* bankach.


Kožny bank u svajej dziejnašci musić mieć davier. Sam z hetaha karystaje, kali ūkladčyki prynosić układy, i sam jaho vyjaŋlaje, kali daje patrabujučym kredyty. Davier — heta padstava pracy kožnaha banku.

Biełaruski Kooperatyŋny Bank na davier całkom zasluhoŋvaje svajej doŋhahodniaj pracaj. Za dziesiać hod z hakam isnavaŋnia Biel. Koop. Bank z svaich zabaviazanijaŋ naležna apraŋdvaŋsia

i bankovuju haspadarku ūtrymaŋ u naležnym paradku. Praŋda, adnosna nieakuratnych daŋžnikoŋ tasavaŋ prymusovyja zyskivaŋni naležnašci, ale sam vyplacvaŋ svaje zabaviazanni akurata. Hetym Bank nie ašlabiŋ da siabie davieru, a tolki jaho ūzmocniŋ. Mahčyma, ašlabili svoj davier tolki tyja daŋžniki, što nie chacieli dabra volna ū paru vyplacić Banku pazyčanyja hrošy. Ale ū hetym nia vina Banku. Adnak, kali hetaja prajava pačnie rasšyracca, dyk jana moža zusim spustošyc Biel. Bank, bo praca Banku apirajecca nie na sile prymusovaha zyskivaŋnia hrošaj, ale na hlybokaj maralnašci našaha narodu.


Biełaruskaje hramadźianstva dziela padtrymaŋnia radzimaj bankovašci pavinna žviaruć uvahu na potreby Biełaruskaha Kooperatyŋnaha Banku, — kab pašyryć i ūzmocnić jaho dziejnašć.

lks.



*Паруницея прислаць заказ (5 зл.) на зборнік твораў беларускай наваеннай паэзіі (Анталёгію). Справа гэта пільная! Калі ня маеце ўсіх грашэй самі, то зьбяраце іх спосабам складчыны.*

*Заказы прысылайце на адрас рэдакцыі „Х. Д.“ і „Калосья“. Вільня, Завальная 1—2.*



купаŋ праваслаўных Д. А. Толстой пераслаŋ генэрал-губэрнатару. Найцікавейшы адказ быŋ русыфікатара Міхала, біскупа Менскага й Бабруйскага. Ён быŋ праціўнікам беларускай мовы ў касьцэле дзеля таго, што, як пісаŋ, за часоŋ паншчыны ў мову беларускую закралася многа слоŋ і выражэньняŋ польскіх, дык хто заруча, што ксяндзы будуць гаварыць пабеларуску, а пакрысе будуць адначасна падтрымліваць мову польскую ў касьцэле... «Маю гістарычную падставу — пісаŋ ён далей, — адносіцца з падазрэньнем да просьбы лацінскіх ксяндзоŋ ператлумачыць на мову беларускую казаньні. Езуіты, асеŋшы ў гэтым краі, сьпяраша вучыліся мовы народнай і з ёй зводзілі праваслаўных...»

Цікава так-жа адзначыць, што ў гэтым-жа 1866 г. успомненыя вышэй каталіцкія ксяндзы з Марілёўшчыны й Віцебшчыны, якія прасілі ўладу пазволіць ім тлумачыць на беларускую

мову казаньні польскія, просьбу сваю між іншым падтрымліваюць тым, што ў іх часе ў нашым краі многа дзе казаньні па касьцёлах ксяндзы гаварылі пабеларуску.

Не адрэчы тут будзе так-жа ўспомніць і аб Санчыкоўскім. Быŋ гэта каталіцкі (лацінскі) ксёндз у Меншчыне, з паходжаньня Беларус, які забыўшыся аб сваім ксяндзоўстве й аб сваім народзе, надта сардэчна дапамагаŋ і дараджаŋ на працягу пару дзесяткаŋ гадоŋ (1860 — 1880) царскаму ўраду ў справе замены ў касьцэле мовы польскай мовай расейскай. Аднак з працы Жыркевіча «Из-за русскага языка» выглядае, што Санчыкоўскі сам сябе лічыŋ Беларусам, з народам гаварыŋ пабеларуску, а так-жа часта пабеларуску гаварыŋ казаньні ў касьцэле.





## Nadbałtyckija dziaŕžavy ũ klaščoch Niamieččyny j SSSR

Sučasnaje pałažeńnie nadbałtyckich dziaŕžaŭ (Litva, Łatvija, Estonija, Finlandyja) wielmi ciażkoje. Z adnaho boku—niebiašpieka niamieckaj ahresii, a z druhoha — saviackaj „abarony.“ Niebiašpieka hetaja wyplywaje z hetakich pryčyn.

Niamieččyna choča mieć swabodu dziejańnia na Bałtyckim mory i ũ wypadku wajny z SSSR. Dzieła hetaha jana adabrała ad Litvy Klajpedu j hałoŭna dzieła zabiášpiečańnia sabie takoj swabody choča zabrać Hdansk. Dalej, kab mieć swobodnaje plawańnie niamieckim karablom pa Bałtyckim mory aź da bierahoŭ Švecyi, adkul Niamieččyna dastaje žaleznuju rudu, potrebnaja joj pryjaźń nadbałtyckich dziaŕžaŭ, asabliva Łatvii, Estonii j Finlandyi, jakija hraničacca z SSSR.

Dla SSSR z Finskaha zalivu praz Bałtyckaje mora adziny vodny šlach u šyrokı šviet. Dyk Saviety bajacca nia tolki zavajavańnia Niamieččynaj nadbałtyckich dziaŕžaŭ, ale taksama j niamieckich uplyvaŭ na hetyja dziaŕžavy,— kab Niamieččyna nie maħła ũ wypadku wajny zablakavać rasiejskaha flotu ũ Finskim zalivie.

Viedajučy heta, nadbałtyckija dziaŕžavy, ad samaha pačatku paŭstańnia sučasnaħa palityčnaha zakalotu ũ Eŭropie, sroħa trymajucca palityki neŭtralnaści — zanieli stanovišča ani suproć Niamieččyny, ani prociŭ SSSR i hetak da siul zmahli ũtrymacca. Ale razvoj akružańnia Anhliaj Niamieččyny neŭtralnaść bałtyckich dziaŕžaŭ zrušyŭ z miesca. Savieckaje damahańnie ad Anhliaj j Francyi zabiášpiečańnia nadbałtyckich dziaŕžaŭ ad vonkavaj i ũnutranaj ahresii — heta ništo inšaje, jak damahańnie dazvolić SSSR zaniać pradusim Łatviju j Estoniju, dy padparadkavać ich biezpasedna saviackamu centru, utvarajučy z ich paasobnyja saviackija respubliki, taksama, jak heta jość z Savieckaj Biełarusiaj i Savieckaj Ukrainaj.

Praŭda, ani Anhlija, ani Francyja na heta jšče nie zhadzilisia, ale da siul nie doli j hvarancyi, što buduć u svajej palitycy z SSSR baranić nadbałtyckija dziaŕžavy j ad saviackaj ahresii.

Dzieła hetaha, i zusim zrazumiela, nadbałtyckija dziaŕžavy, asabliva Łatvija j Estonija, jakija pačuli dla siabie pierš niebiašpieku z boku abaroncaŭ miru, čym-

## Usiačyna

Volny handal zbožam. Polski ũrad pastanaviŭ volny handal zbožam utrymać dalej. Vyvaz zboža zahranicu budzie volny, za vyniatkam aŭsa, jakoha sioleta zusim nia možna budzie vyvozić. Dzieła taho, što sioletni ũradžaj davori dobry, treba spadziavacca niskich cenaŭ na zboža. Adnak nia treba špiašacca pradavać zboža, ciapier cana takaja niskaja, što jana musić padniacca.

„Čytačy zrazumieli maŭčańnie“. 25 hadoŭ tamu, padčas sušvietnaj vajny, polskaja hazeta „Il. Kur. Codz.“ u art. „Sušvietnaja vajna j jaje zahadki — polskaja sprava ũžnoŭ na vidoŭni Eŭropy“ pisała hetak: „Nia možam siańnia pišać tak, jak nam chočacca. Nia možam vykazvacca tak, jak nam vykazvaje serca. Majemo cenzuru. Ale čytačy nas zrazumiejuć. I našaje maŭčańnie maje svaju vymovu. Budziem maŭčać i dziejać!“

Prypaminajučy hetaje pałažeńnie z pradžad 25 hadoŭ — „I. k. c.“ z 15. VIII. siol. kańčaje svaje ũspaminy j zaŭvahi hetak:

„Čytačy „I. k. c.“ zrazumieli vymouńnaje maŭčańnie svajho časapisu j navučylisia z časam plaŭna čytać miž radkami“.

sia z boku začynšcyka vajny, — na Niamieččynu ũžo łaskaviej hladziać. U hetych krajoch pačynajuć uzrašać sympatyj da Niamieččyny, čaho raniej nia było, i kali tak dalej pojdzie, dyk nia vyklučajacca, što ahresyŭnaja abarona miru z boku SSSR zusim sapchnie nadbałtyckija dziaŕžavy z neŭtralnaha stanovišča ũ abojmy Niamieččyny.

## Nie dahavarylisia dyplomaty — dahavarvajuca hienerały

Anhielska-saviecka-francuskija pierahavory, što adbyvalisia ũ Maskvie praz dva blizu miesiacy, akančalna nie davieli dazaklučeńnia anhielska-francuska-savieckaha vajenna-palityčnaha sajuzu. Zmučanyja hutarkami, dyplomaty raźjechalisia, nie asiahnušy niamiečanaj mety. Adnak nadziei na asiahnieńnie jaje dyplomaty nie raźviejali. Na žmienu dyplomataŭ źjechalisia ũ Maskvu anhielskija j francuskija hienerały, dzie adbyvajuć svaje narady z bałšavickimi kamandzierami. Ab čym jany naradžajuca, da publičnaha viedama nie padajuć. Ale hety sakret ahulna-viedamy, — tut sprava jdzie ab toje, jak abaranicca ad Niamieččyny.

## Palityčnyja viestki

Šviata Polskaha Žaŭniera. Sioleta 15 žniŭnia, u dzień razhromu bałšavikoŭ pad Varšavaju ũ 1920 h., u celaj Polšcy adbyłasia vialikaja ũračystaść Polskaha Žaŭniera. U bolšych haradoch i ũ stalicy adbylisia vajsковыja parady.

Špiešnyja narady hieneralaŭ u Maskvie. Narady anhielska-francuska-savieckich hieneralaŭ, jakija ciapier adbyvajuca ũ Maskvie, vyjaŭlajuć pašpiech. Abhavarvajučy prahramu naradaŭ, pradstaŭniki Anhliaj, Francyi i S.S.S.R. ščvierdzili, što mižnarodnaje pałažeńnie vymahaje chutkaha dziejańnia j dzieła hetaha rašyli adbyvać pa dva zasiadańni ũ dzień, kab nia tracić ni chviliny času.

Hitler z Musolinim taksama špiašajuć. Francuskija palityčnyja kruhi acaniajuć sučasnaje mižnarodnaje palityčnaje pałažeńnie, jak wielmi pavažnaje. Jany ũvažajuć, što Hitler jašče pradžad kanhresam svajej nac.-soc. partyi, jaki adbudziecca 2 vierašnia, rašycca na niejki pastupak, kab nia jšci na kanhres z parožnymi rukami. Musolini vyjaŭlaje tak-ža pašpiešnaść. Navat burnaj pahodaj lotaje aera-planam na narady z svaim ministram zahraničnych spraŭ, jaki pašpiešna viartaŭsia pašla naradaŭ u Niamieččynie. Francuskija palityki dahadvajuca, što Niamieččyna spravu Hdanska adložyc nadalej, a ciapier z Italijaj pryhornuć da ruk Vuhryju i Juħaslaviju, što adnačasna zadavalala b abiedźvie sajužnicy.

Strely na hranicy. PAT padaje, što na polska-niamieckaj hranicy dajšlo da strelu ũ takich abstavinach: troch azbrojenych Niemcaŭ pierajšli hranicu na polski bok i namahalisia jšci dalej. Kali polski pahraničny straźnik skamandavaŭ stanuć i jany nie pašluchali, straźnik vystreliŭ i adnaho raniŭ. Tady azbrojenyja Niemcy zabrali ranienaha tavaryša j viarnulisia nazad. U druhim miejsy tak-ža troch z niamieckaha boku pierastupili hranicu j kali polski straźnik chacieŭ ich spynić, jany napali na straźnika i ũ samotsie zabity adzin z napašnikaŭ.

Bački Biełarusy! Vučycie svaich dziaciej čytać i pišać pabiełaruskul!



## Плёткі нашай цёткі

Плёткі ў нашым жыцці гэта дужа благая рэч. Яны атрута, што раскладае арганізм грамадзкага жыцця і сьмерць прыносе не адной добрай справе. Каб зьлічыць усе несправядлівасьці, калатню й ненавісьць, што на плётках узрастаюць, мы-б перапужаліся і ад плёткаў, як ад заразы ўцякалі б. Мусіць паважныя шкоды з плёткаў для чалавечтва вынікаюць, калі нам Бог даў сваё прыказаньне: Ня сьведч фалшыва на бліжняга свайго!

Часта нам здаецца, што плёткі зусім малая рэч, што аб іх нечага пісаць аж у газэтах. Але яны псуецца людзкі характар і нам ад іх бараніцца трэба. Бывае, — засьвярбіць нам язык і захочыцца нам змыць ім вашага бліжняга: тады мы без вялікіх трудоў і давай займацца плёткамі. А калі нам у гэтай рабоце сумленьне дакучае й мы разумеем нягоднасьць такіх сваіх паступкаў, тады мы энэргічна самых сябе апраўдваем, што нашы плёткі ёсьць праўдай і што мы гэтым хочам пакараць нашага бліжняга і навучыць яго, каб ён больш не заслужываў на плёткі.

Якія ня былі плёткі, але калі яны ёсьць плёткі, то яны шкодныя ня толькі блізням нашым, але нам самым. Гэна благое, што мы языком мелем, з нашай душы выходзе, і кабжа яно выйшаўшы з нас не пакідала ў нас свайго сьледу. Мы ўсёроўна пасья аб блізням нашым кепска думаем і сьлядзім за тым, ці нашы плёткі адпавядаюць сапраўднасьці. Мы, значыцца, у душы сваёй даўжэйшы час гэныя плёткі трымаем.

Плёткі, выйшаўшы з нас, шырацца па сьвеце й заражаюць душы іншых людзей так, як ужо заразілася імі наша душа, бо-ж усе людзі дужа ахвотна слухаюць розных плёткаў і ім вераць. Далей, гэныя плёткі даходзяць да таго, аб кім яны плятуцца, і тут ужо яны аканчальна прыбіваюць гэтага чалавека. А плёткі, ходзячы па сьвеце, найчасцей дзесяць разоў перакруціцца, збольшацца, яшчэ людзкой фантазіяй упрыгожацца і тады удараюць пераважна на нявіннага чалавека, прычыняючы яму духоўную боль і лішняе змаганьне самога з сабой. Праз плёткі та-

ды чалавек гэты часта начы не дасьпіць, а за работу калі ён бярэцца, то яму работа з рук валіцца, цэлымі днямі ходзе ён неспакойны, заняты ўсё гэнымі плёткамі, якія аб сабе ён чуў.

На што-ж тады такая вайна ў душы гэнага чалавека? Яна ёсьць яму зусім непатрэбная й дужа шкодная. Але на гэтым яшчэ не канец. Плёткі найчасцей кончацца ненавісьцю і помстай. Тыя, што церпяць ад плёткаў, ненавідзяць і мсьцяцца над тымі, праз каго плёткі выходзяць.

Ёсьць людзі, што аж хварэюць на плёткі. Яны плёткі твораць, збіраюць, плянуюць, укладаюць іх у парадак, шліфуюць і пасья ад сябе іх пушчаюць у сьвет. Хто плёткі шыра, або іх слухае й ім вера, той ёсьць чалавекам заўсёды мелкім, другім людзям ён дае кепскі прыклад. Такі чалавек сам сябе кантраляваць ня ўмее. Паважны чалавек плёткамі ніколі займацца ня будзе. Гэтымі рэчамі ён брыдзіцца і ад іх уцякае.

Як-бы там ня было чаго з плёткамі, але мы старацца будзем, каб сярод нас ня было плёткаў і да гэтай работы мы прыложымся шчыра. Аб нашых блізнях нам трэба вырабляць справядлівы, здаровы й лёгкі суд. Судзячы аб вартасьці нашых блізнях, трэба нам апірацца на пэўных довадах, а плёткі й людзкія дагадкі ад сябе адкідаць. Калі што мы пачуем аб кім і хочам асудзіць яго справядліва, дык адразу за гэта нам нечага брацца, але трэба пачакаць кры-

ху, разгледзіцца й даную справу ўзяць пад глыбейшы свой суд і развагу. Пры гэтым мы бяром пад увагу, ад каго мы і аб кім што дрэннае чуем. Знайдзецца лапатуха ў вёсцы й будзе лапатуха языком на найлепшага чалавека. Ці-ж ужо нам тады ей адразу й верыць? Або калі якія людзі між сабой жывуць у нязгодзе і адзін з іх будзе што дрэннага гаварыць на другога, дык ужо нам яму й верыць? Чалавек з ненавісьцю прыкупіў-бы што яшчэ на свайго бліжняга, каб толькі другога панізіць, яму зашкодзіць. Усім нам многа працаваць трэба, каб выкараніць плёткі. Маладое пакаленьне нам узгадоўвываць трэба так, каб яно далёкім было ад плёткаў. Добры прыклад найлепей заўсёды вуча людзей. Калі мы, старэйшыя, пакажым маладзёжы, як мы змагаемся з плёткамі, калі на плёткі мы сабе моцна зачынём губу, тады ад нас моладзь навучыцца і ўзгадуецца яна ў суровым на плёткі дусе. Кожны чалавек, што шануе самога сябе, далёкім будзе ад плёткаў і з плёткамі ён умела будзе змагацца.

Я дужа хацеў-бы, каб у народзе беларускім было як найменш плёткаў. Праўда, што й Беларусы гэта не анелы, але людзі, дык і ім плёткі часта падабаюцца. Але Беларусам заўсёды трэба памятаць, што плёткі гэта дужа шкодная атрута ў чалавечым арганізьме. Кожны Беларус насупроць гэтай атруты выступіць павінен і змагацца з ёю ён абавязаны.

V. D-a

## Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвешчаецца, што 29 жніўня 1939 г. пачнуцца ўступныя экзамены ў Віленскую Беларускую Дзяржаўную Гімназію

В а р у н к і п р ы й м а:

У I клясу прыймаюцца хлопцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы. Пры паступленьні ў I клясу кандыдаты(кі) здаюць правэрачны экзамін з польскае мовы, беларускае мовы, матэматыкі, гісторыі, географіі й прыроды. (Пры экзамене з беларускае мовы трэба ўмець чытаць і пісаць).

У II і III клясу прыймаюцца дзеці на падставе экзамену з усіх прадметаў у аб'ёме праграмы I і II клясы гімназіі.

Заявы прыймаюцца да 29 жніўня 1939 г. Да заявы трэба далучыць: 1) мэтрыку, 2) школьнае пасьведчаньне, 3) пасьведчаньне аб прышчэпе воспы, 4) дэкларацыю аб тым, што кандыдат па нацыянальнасьці — Беларус, ды пераслаць на Р.К.О. (блянкет можна купіць на кожнай пошце) 10 зл. за экзамін на наступны адрас: I Państwowe Gimnazjum im. A. Mickiewicza — Filia Białoruska — w Wilnie. P.K.O. № 703304.

Увага: Тыя, што не здалі ўступнага экзамену вясной, могуць падгатавацца й здаваць экзамены 29 жніўня.

Padpiska na „Chr. Dumku”: na hod—3 zał., na paŭhodu—1 zał. 50hr., na try miesiacy—1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Wilnia (Wilno), Zavalnaja vul. № 1—2.

Redaktor J. POZNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВІЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1